

حکم نماز قصر بجا لانا امن و راحت

فقہ و حدیث کی ایک بحث

ریل کے سفر میں نماز کا قصر کرنا

حضرت شیخ التفسیر مولانا احمد علی لاہوری نے حکم نماز قصر کے بارے میں مولانا ابوالکلام مرحوم سے ایک استفسار فرمایا اور مولانا مرحوم نے الہلال میں اس کا جواب شائع فرمایا تھا۔ جیسا کہ حضرت لاہوری نے ایما فرمایا تھا۔ یہ وہ دمانہ تھا جب حضرت لاہوری دہلی میں مقیم اور تقاریر المعارف القرائنی دہلی میں فرائض تدریس انجام دے رہے تھے اور انتظامی امور میں مولانا عبید اللہ سندھی ناظم تقاریر المعارف کی نیابت بھی فرماتے تھے گویا کہ حضرت نائب ناظم تھے۔ مولانا سندھی کے سفر کالی (۱۹۱۵ء) کے بعد حضرت لاہوری ناظم ہو گئے تھے۔

اب آپ حضرت شیخ التفسیر مولانا احمد علی لاہوری کا استفسار اولم الہند مولانا ابوالکلام آزاد کا جواب مطالعہ فرمائیں۔

استفسار یہ ہے:

ایک مستند اور بزرگ عالم نے نماز قصر کے متعلق فرمایا کہ ریل کے سفر میں قصر کرنا جائز نہیں، کیونکہ قصر کا حکم اس وقت ہوتا ہے جب کہ خوف و جنگ اور شدید تکالیف کے ساتھ سفر ہو رہا تھا۔ اب ریل کے سفر میں وہ حالت کہاں باقی رہی ہے۔ اس کی نسبت احنقر نے غناپ سے استفسار کیا تھا۔ جناب نے ارقام فرمایا کہ احادیث صحیحہ سے قصر کرنا

ہر حال میں ثابت ہے۔ چنانچہ میں نے اسے بیان کیا۔ لیکن اس کے جواب میں انہوں نے کہا کہ احادیث میں تو اختلاف ہے۔ حضرت عثمانؓ اور حضرت عائشہؓ کی نسبت ثابت ہے کہ وہ قصر نہیں کرتے تھے۔ اتنے بڑے جلیل القدر اصحاب نے جب قصر نہیں کیا تو پھر کون کر سنت ہو سکتا ہے؟ میں نے آپ کا حوالہ دیا تو انہوں نے کہا کہ انہیں حدیث کی کچھ خبر نہیں؟ وہ اس بحث سے واقف ہی نہیں ہیں۔ ان کے مقابلے میں ایک اور عالم مصر میں کہ قصر کرنا واجب ہے اور ثابت ہے اب احقر نیز یہاں کے مسلمان حیران ہیں کہ کیا کریں۔ امید ہے کہ جناب میری تشفی فرمادیں گے اور خط کی جگہ الہلال میں مفصل بحث کریں گے۔

احقر العباد احمد علی

ایڈیٹر الہلال مولانا ابوالکلام آزاد کے قلم سے جواب یہ ہے :

الہلال

جواب کو چند دفعات میں بالترتیب عرض کروں گا :

القرآن الحکیم

(۱) قرآن کریم میں سفر اور خوف کے وقت نماز کے قصر کرنے کا حکم سورہ نساء میں یہ تصریح موجود ہے :

اور مسلمانوں ! جب تم جہاد کرو یا سفر کرو اور تم کو خوف ہو کہ نماز پڑھنے میں کافر حملہ کر بیٹھیں گے تم پر کچھ گناہ نہیں اگر نماز میں کچھ گھٹا دیا کرو بیشک کافر تمہارے کھلے دشمن ہیں۔

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الْبَدِينُ كَفَرُوا وَإِنَّ الْكَافِرِينَ كَانُوا لَكُمْ عَدُوًّا مُبِينًا

پھر اس کے بعد جنگ اور خوف کی حالت کے متعلق یہ تک فرمایا :

اور اے پیغمبر ! جب تم فوج کے ساتھ

وَإِذَا كُنْتَ فِيهِمْ فَأَقِمْ

ہو اور نماز پڑھنے لگو تو اس سے نماز

لَهُمُ الصَّلَاةُ فَلْتَقِمُوا ثِقَةَ مَنَّهُمْ

مَعَكَ دَلِيْلًا خِذْ وَاسْلُحْهُمْ
فَاِذَا سَجَدُوا فَلْيَكُونُوا مِنْ
دِرَاسِكُمْ وَلَتَات طَائِفَةٌ اِضْرِبْ
لَهُمْ بِلَسُلُوءٍ فَيُعْصِلُوا مَعَكَ وَلَا يَخْذُوا
حَذَرَ رَعْمٍ وَاسْلُحْهُمْ۔

پڑھی جائے پہلے ایک جماعت تمھارے ساتھ
کھڑی ہو اور اپنے ہتھیار لیے رہے جب وہ سجدہ
کریں تو پیچھے ہٹ جائیں اور دوسری جماعت ہو
اب تک شریک نہیں ہوئی تھی آگے بڑھ کر
نمائندین شریک ہو جائے اور ہتھیار رہے نیز
اپنے ہتھیار بھی لیے رہے۔

اس آیت کریمہ سے معلوم ہوتا ہے کہ سفر اور خوف دونوں حالتوں میں نماز کو گھٹا کر
یعنی قصر کر کے پڑھنا چاہیے

سفر کی تصریح "وَ اِذَا ضَوْبَتُمْ فِي الْاَرْضِ" میں موجود ہے۔
لیکن چونکہ اس کے کئی حالات خوف و جنگ کا ذکر کیا گیا ہے اس لیے ثابت ہوتا ہے کہ یہاں
سفر سے مقصود خاص وہی سفر ہوگا جو جہاد و قتال کی غرض سے کیا جائے۔

اس آیت سے ضمایہ بھی ثابت ہوتا ہے کہ قصر کی حالت میں دو رکعتیں پڑھنی چاہئیں
کیونکہ فرمایا کہ ایک جماعت جب سجدہ کر چکے تو ہٹ جائے اور دوسری جماعت آکر پڑھے
ایک سجدہ سے مقصود ایک ہی رکعت ہوگا۔

نماز کا جب حکم ہوا تو صرف دو رکعتیں ہی فرض ہوئی تھیں۔ احادیث سے ثابت ہے
کہ ہجرت تک آنحضرت نماز مغرب کے سوا اور تمام نمازیں دو رکعت پڑھتے تھے ہجرت کے
بعد چار رکعت قرار دی گئی پس چونکہ اصل نماز کی دو رکعت تھی اور اصل کسی بھی حالت میں
ساقط نہیں ہو سکتی۔ اس لیے جنگ اور خوف کے وقت میں بھی وہ قائم رہی۔

چنانچہ عروہ بن زہیر کی روایت سے حضرت عائشہ رضی اللہ عنہا فرماتی ہیں:

فَرَضَتِ الصَّلَاةَ رَكْعَتَيْنِ رَكْعَتَيْنِ
فِي الْحَضَرِ وَالسَّفَرِ نَافِلَاتُ حَلَاةٍ لِسَفَرٍ وَزَيْلَةٍ فِي
صَلَاةِ الْحَضَرِ مِجْمَعٍ مَسْلُومٍ كِتَابُ الصَّلَاةِ
نماز در اصل دو دو رکعتیں ہی فرض ہوئی
تھی۔ لیکن اس کے بعد وہ سفر کی حالت میں
قرار پائی۔ اور قیام کی حالت میں زیادہ ہو گئی۔

معلوم ہوتا ہے کہ جن بزرگ نے آپ سے نماز قصر کی نسبت کہا ہے، ان کی نظر صرف اس آیت ہی کی طرف ہے اور بلاشبہ یہ درست ہے کہ قصر کا حکم جنگ اور خوف ہی کی وجہ سے ہوا۔ کیونکہ لڑائی کے عالم میں زیادہ عرصے تک نماز میں مصروف رہنا ہوشیاری اور حفاظت کے خلاف تھا۔

لیکن جو نتیجہ انہوں نے اس سے نکالا ہے وہ کسی طرح صحیح نہیں۔

صنعت ثابتہ اور آثار صحیحہ

(۲)۔ بلاشبہ اس آیت میں جنگ اور خوف کی حالت کا ذکر اور حکم ہے، لیکن یہ بھی بالکل قطعی اور یقینی طور پر احادیث و آثار سے ثابت ہے کہ آنحضرت صلی اللہ علیہ وسلم نے ہمیشہ سفر کی حالت میں نماز قصر پڑھی، گو وہ سفر امن اور بغیر جنگ ہی کے ہو کبھی بھی چار رکعت پڑھنا ان سے ثابت نہیں۔ اسی طرح خلفاء اربعہ کی نسبت بھی ثابت ہے کہ انہوں نے ہمیشہ اور ہر طرح کے سفر میں قصر کیا، اور یہ امر اس درجہ حد تو اترو شہرت تک پہنچا ہوا ہے اور مسند اول و عہد صحابہ کا تعامل اس درجہ متیقن ہے کہ اس سے انکار کرنا کسی طرح ممکن نہیں اور جس شخص نے ایک نظر بھی کتب حدیث پر ڈالی ہے وہ کبھی جرات نہیں کر سکتا۔ یہ صحاح ستہ کے ابواب صلاۃ میرے سامنے ہیں اور اس کے شواہد کثیرہ سے لبریز ہیں۔ چرقل جمہور بھی اسی کا موید ہے اور تمام ائمہ اور فقہاء کا بھی یہی مذہب ہے میں کتنی عیشیں نقل کروں گا، اور ایک صریح اور مسلم بات کے لیے دلائل تلاش کرنے سے کیا فائدہ؟ حضرت انس رضی کی روایت اس بارے میں کافی ہے، اگر وہ حدیث کے طالب ہیں:

عوجنا مع النبی (صلی اللہ علیہ وسلم) ہم آنحضرت (صلی اللہ علیہ وسلم) کے ساتھ
من المدینۃ الی مکۃ فکان یصلی مدینہ سے مکہ روانہ ہوئے۔ وہ برابر دو دو رکعت
رکعتین حتی رجعنا الی المدینۃ نماز پڑھتے رہے۔ یہاں تک کہ مکہ میں قیام کر کے
قلت اقمتم بمکۃ شیئاً؟ قال پھر مدینہ واپس پہنچ گئے۔ یعنی مدینہ آنے تک
اقصنا ہما عشر۔ یہی حالت رہی۔ بخاری بن ابی اسحاق رادی نے

(بخاری جزء ثانی باب ما جاء فی
الفقر)

پوچھا کہ مکہ میں کچھ قیام بھی کیا تھا؟ کہا کہ ہاں
ایک عشرہ۔

صرف صحیحین ہی کو اٹھا کر دیکھ لیجئے۔ خلفاء اربعہ اور تمام اہلہ صحابہ کا ہمیشہ ایک
عمل اسی پر رہا ہے۔

مسلم میں بروایت مجاہد حضرت ابن عباس کا قول صاف صاف موجود ہے: فوض
اللہ الصلوۃ علی لسان نبیکم فی الحضرة وبعاد فی السفر رکعتین و فی الخوف
رکعة ا کتاب صلوۃ المسافر و قصرها۔

حکمت بقاء حکم قصر مع فوت علت

(۳) البتہ یہ سوال ضرور پیدا ہوتا ہے کہ جب قصر کا حکم ایک خاص علت کی وجہ یعنی جنگ
و خوف کی وجہ سے ہوا تھا۔ تو پھر دفع علت کے بعد کیوں قائم رہا؟ آپ کے سوال میں کسی
پر زور دیا گیا ہے لیکن قبل اس کے کہ آج اس کی نسبت شبہ پیدا ہو، خود اسی عہد
مقدس میں یہ شبہ پیدا ہوا اور اس کا جواب بھی دیا گیا۔ یعنی بن امیہ نے یہی سوال حضرت
عمر فاروق رضی اللہ عنہ سے کیا تھا:

عن یحییٰ بن امیہ قال : قلت لعمر ابن الخطاب :
” لیس علیکم جناح ان
تقصروا من الصلوة ان
خفتن ان یقتلکم الذین
کفروا “ فقد امن الناس .
فقال : عجبت مما عجبت
فسالت صلی اللہ علیہ وسلم
عن ذلک فقال : صدقة تصدق
یعنی بن امیہ کہتے ہیں کہ میں نے حضرت عمر
سے پوچھا: قرآن میں تو یہ ہے کہ اگر تمہیں کافروں
کی طرف سے خوف ہو تو کچھ مضائقہ نہیں اگر تم نماز
کو قصر کرو۔ اس سے معلوم ہوا کہ حکم صرف بے
امنی اور خوف کی وجہ سے ہے، لیکن اب تو امن
ہو گیا ہے اور وہ حالت باقی نہیں رہی اب کیوں قصر
کیا جاتا ہے؟ حضرت عمرؓ نے فرمایا کہ جس طرح تمہیں
اس آیت کی بناء پر تعجب ہوا ہے مجھے بھی ہوا تھا۔
چنانچہ میں نے آنحضرتؐ سے دریافت کیا انھوں نے

کی بھی محبت پائی لیکن انھیں نے بھی سفر کی دور کٹوں کو کبھی زیادہ نہیں کیا، یہاں تک کہ وفات پا گئے۔

پس دیکھو اس روایت سے کس طرح صاف صاف ثابت ہوتا ہے کہ کمالیہ پر نماز قصر کے متعلق انھیں کوئی اختلاف تھا وہ اسی طرح نماز قصر کرتے تھے جس طرح کہ حضرات شیخین رضی اللہ عنہما کرتے رہے اور نیز یہ کہ وہ آخر تک اسی پر قائم رہے۔

البتہ اپنی خلافت کے دو برسے ہمال انھیں ایک جزئی اختلاف اس مسئلے میں پیدا ہوا اور وہ قصر کے ایک موقعہ اور سفر کے ایک مخصوص کی نسبت آنحضرت کا طرز عمل دیگر اہل صحابہ کے سامنے یہ تھا کہ وہ منیٰ میں بھی مثل دیگر مواقع سفر کے قصر پڑھا کرتے تھے حضرت عثمان بھی اپنی خلافت کے ابتدائی عہد میں ایسا ہی کرتے رہے مگر دوسرے سال انھوں نے اختلاف کیا اور منیٰ میں پوری نماز پڑھی صحیحین میں حضرت عبداللہ بن عمر اور عبدالرحمن بن زید وغیرہ سے مروی ہے:

صلیٰ مع النبی بمنا	میں نے آنحضرت کے ساتھ منیٰ میں دو
رکعتین وابی بکر وعمر ومع	رکعت پھر ابوبکر کے ساتھ اور عمر کے ساتھ، اسی
عثمان صدًا من امانہ ثم	طرح عثمان کے ساتھ بھی ان کی خلافت کے
اتمھا بخاری ما جاء فی القصص	ابتدائی عہد میں اس کے بعد ان کی رائے بدل
	گئی اور پوری پڑھنے لگے۔

پس حضرت عثمان کا جو اختلاف ہے وہ عام مسئلہ قصر پر پور نہیں صرف قصر پر الصلاة منیٰ کی نسبت انھوں نے رائے بدل دی تھی اور اس کی تاویل کر لی تھی جس کی تفصیل کتب شیعہ فقہ وحدیث میں موجود ہے۔

ہمارے لیے اس قدر کافی ہے کہ منیٰ میں آنحضرت اور شیخین کا قصر ثابت ہے۔ نیز اہل صحابہ مثل ابن مسعود اور ابن عمر بھی اسی پر عامل تھے۔ صرف ایک حضرت عثمان کا اجتہاد اس بارے میں کیا مشہور ہو سکتا ہے؟

اللہ ما بہا علیکم فاقبلوا صدقۃ جواب دیا کہ یہ خدا کا تم پر صدقہ ہے۔ اس کے بخشے ہوئے صدقہ کو قبول کرلو؟

یہ حدیث میں نے صحیح مسلم سے نقل کیا ہے لیکن نسائی نے بھی اسے یعلیٰ بن امیہ کی روایت سے باخلاف رواۃ مابعد لیا ہے۔

اصل یہ ہے کہ شریعت کے تمام احکام میں آسانی اور سہولت ملحوظ رکھی گئی ہے "الدین یسر" شریعت حقہ کی بڑی پہنچان ہے۔ خدا تعالیٰ اپنے بندوں کی کمزوری پر جب رحم فرماتا ہے تو اسے واپس نہیں لیتا۔ اس حدیث کا مطلب یہی ہے۔ گو ہم جنگ اور خوف کی بناء پر ہوا تھا لیکن جب خدا نے آسانی عطا فرمادی تو یہ اس کی بخشش ہے اور خدا کی بخشش کو کون ہے جو رد کرنے کی جرات کر سکتا ہے؟ میں ید اللہ بکم المیسر ولا یبید بکم العسر! وقال ایضاً سبحانہ وتعالیٰ! وما جعل علیکم فی الدین من حرج انسان کے لیے سچا قانون وہی ہو سکتا ہے جو اس کے ضعیف، اس کی مجبوریوں اور اسی کی طبیعی احتیاجات و داعیات کا پورا پورا لحاظ ہے۔

حضرت عثمانؓ اور حضرت عائشہؓ

(۴) نماز قصر کے متعلق صحابہ کرامؓ کے اس عام اجتماع سے صرف حضرت عثمانؓ اور حضرت عائشہؓ مختلف پائے جاتے ہیں۔ اور بوجہ ناواقفیت و عدم نظر کے بزرگ موصوف نے اس سے احتجاج کیا ہے لیکن اس اختلاف کی حقیقت انھیں معلوم نہیں اس اختلاف میں بھی پہلا اختلاف محض جزئی ہے۔

حضرت عثمانؓ کو حالت سفر میں قصر سے اختلاف نہ تھا۔ مثل حضرات بنی امیہ و جملہ صحابہؓ کے وہ بھی قصر لکارتے تھے صحیح مسلم میں عاصم بن عمر کا قول ہے کہ میں نے آنحضرتؐ کے ساتھ نماز پڑھی حضرت ابوبکرؓ کے ساتھ بھی حضرت عمرؓ کے ساتھ بھی لیکن یہ سب قصر کیا کرتے تھے اور آخری وقت تک ان کا عمل اسی پر رہا۔ روایت میں حضرت عثمانؓ کی نسبت بھی اسی جزم و یقین کے ساتھ بیان کیا ہے کہ: فلم یزد علی رکعتین حتی قبضہ اللہ یعنی میں نے حضرت عثمانؓ

حضرت عائشہ رضی اللہ عنہا

(۵) البتہ حضرت عائشہ کا اختلاف اس معاملے میں بہت مضطرب اور عجیب ہے ایک طرف تو خود ان کا قول اور پگنہ رکھا ہے کہ: فرضت المصلوۃ رکعتین رکعتین فی الحضر والسفر فاقرت صلوۃ السفر و زید فی صلوۃ الحضر (نماز اصل میں دو دو رکعت فرض ہوئی تھی۔ پھر وہ سفر میں قرار پاگئی اور حضر میں زیادہ یعنی چار رکعت ہوگئی) دوسری طرف یہ بھی ثابت ہوا ہے کہ وہ قصر کی قائل نہ تھیں۔

حضرت عائشہ رضی اللہ عنہا جن کا اجتہاد اور بصیرت و علم تمام صحابہ میں امتیاز خاص رکھتا تھا، سخت تعجب ہے کہ اس صاف اور صریح مسئلہ میں بغیر کسی سبب قوی کے ایسا مضطرب عمل رکھیں! میں سمجھتا ہوں کہ حضرت عائشہ کو بھی مثل حضرت عثمانؓ کے صرف منیٰ ہی کے قصر میں اختلاف ہوگا۔ عام طور پر نفس قصر سے اختلاف نہ خرمائی ہوں گی اس کی تائید مسلم کی ایک مشہور حدیث سے بھی ہوتی ہے۔ زہری سے حضرت عروہ بن زبیر نے حضرت حضرت کا یہ مشہور قول حیب نقل کیا کہ ”سفر میں دو رکعت نماز قرار پائی“ تو زہری نے سوال کیا؟

فقلت ما بال عائشہ تم فی المسنن؟ قال انہا تاوالت کما تاوالت عثمان۔
 زہری کہتے ہیں کہ میں نے یہ سن کر عروہ سے کہا کہ پھر عائشہ کو کیا ہو گیا تھا کہ وہ سفر میں پوری پڑھتی تھیں؟ انھوں نے کہا کہ عائشہ نے بھی اس کی تاویل کر لی تھی جیسی کہ عثمان نے کی تھی۔
 (کتاب صلوۃ المسافرین)

عروہ کے قول میں حضرت عائشہ کی تاویل کو حضرت عثمان کی تاویل سے تشبیہ دی ہے یہ تشبیہ نفس تاویل میں بھی ہو سکتی تھی ویسی ہی تاویل حضرت عائشہ نے نفس مسئلہ قصر میں بھی کی اور اسی طرح مسئلہ قصر میں بھی ہو سکتی ہے کہ جس طرح حضرت عثمان نے تاویل کر کے منیٰ میں قصر ترک کر دیا تھا، اسی طرح حضرت عائشہ نے بھی منیٰ کے قصر

کی تاویل کر لی۔

(۶) اگر اس حدیث میں عروہ کے قول کا آخری مطلب سمجھا جائے تو نفسِ قصر کے متعلق حضرت عائشہ کا اختلاف باقی نہیں رہتا۔ اس صورت میں ایک اور حدیث سامنے آئے گی جو امام شافعی نے روایت کی ہے ”کل ذلک قد فعل النبی قصر الصلوٰۃ واتممہ“ لیکن اس حدیث کی صحت بالکل مشتبہ ہے۔ اس کی روایت یوں ہے: ”شافعی عن ابراہیم بن محمد عن طلحہ بن عمرو عن عطاء“ لیکن ابراہیم بن محمد اور طلحہ بن عمرو اتفاق محدثین ضعیف الروایت ہیں اور ان دونوں کا ایک روایت میں جمع ہو جانا اس کی تضعیف کے لیے کافی ہے بھی زیادہ ہے جیسا کہ اربابِ فہم و فہم نہیں۔

بہر حال حضرت عائشہ کا اختلاف اگر صریح و عمومی صورت میں متحقق بھی ہو جائے، جب بھی تمام اجلہ صحابہ اور احادیثِ معروفہ و مشہورہ نبویہ کے مقابلے میں صرف ان کا اختلاف کیونکر مقبول ہو سکتا ہے؟ علی الخصوص جبکہ خود ان کا قول موجود ہے کہ سفر کی حالت میں دو رکعت قرار دی گئی اور خود ان کے بھانجے (یعنی عروہ) نے جو اس بارے میں اعلم الناس میں، صاف صاف کہہ دیا کہ وہ کسی تاویل کی بنا پر ایسا کرتی تھیں، نہ کہ کسی سنت کی بنا پر؟ اگر حضرت عائشہ کے پاس کوئی دلیل سنت موجود ہوتی، تو عروہ اس سے کیونکر بے خبر رہتے؟ قتابل و تدبیر۔

حکم نماز قصر

(۷) اس بابے میں اختلاف ہے کہ حالتِ سفر میں قصر کرنا کسی حکم میں داخل کیا جائے اور اگر کوئی پوری چار رکعت پڑھ لے تو اس کا حکم کیا ہے؟ آیا وہ حرام ہوگا، مکروہ ہوگا، یا یہ کہ اس کا ترک اولیٰ ہے؟ امام شافعی کا مذہب ان کے ایک قول کے بموجب یہ ہے کہ قصر جائز ہے مگر اتمام افضل، لیکن اس سے زیادہ معتبر و مسلم قول ان کا وہ ہے جس میں قصر کو افضل بتلایا گیا ہے۔

امام مالک سے بھی دو مختلف قول منقول ہیں۔ ایک میں قصر و اتمام دونوں کو یکساں بتلایا

ہے ایک میں قصر کے وجوب کے قائل ہیں امام سحنون کی روایت وجوب ہی کی تائید کرتی ہے۔ امام احمد بھی ایک قول میں قصر کو افضل اور دوسرے میں اتمام کو مکروہ بتلاتے ہیں امام ابو حنیفہ قصر کے وجوب کے قائل ہیں یحییٰ بن امیہ کی حدیث میں آنحضرت نے مثل امر کے فرمایا ہے کہ قبول کر لو۔ اس لیے احناف کہتے ہیں کہ وجوب ثابت ہو گیا۔

لیکن ”خاتہلو“ کو اس طرح کا امر نصی قرار دینا جس کو وجوب کے لیے مستلزم قرار دیا گیا ہے، مندرجہ اور قطعی نہیں۔ سب سے زیادہ اصح اور اوسط مسئلہ یہی ہے کہ قصر سنت ہے اور اتمام مکروہ، ائمہ مذاہب کے مختلف اقوال میں سے ایک ایک قول سب کا بالاتفاق اسی کی تائید کرتا ہے۔ حضرت امام ابو حنیفہ باوجود وجوب کے فرماتے ہیں کہ قصر کی نیت واجب نہیں۔ اگر نیت واجب نہیں تو وجوب قطعی تو نہ ہوا۔

ریل میں نماز

(۸) الحاصل آج کل کے سفر میں بھی قطعاً نماز قصر کا حکم باقی وقائم ہے اور حالت خوف اور شراک کا نہ ہونا اس پر کچھ موثر نہیں ہو سکتا۔ آنحضرت صلی اللہ علیہ وسلم سے اونٹ کی پیٹھ پر جب نماز ثابت ہے تو ریل کے اندر کیوں جائز نہ ہوگی؟

(الہلال کلکتہ، ۶ مئی ۱۹۶۴ء ص ۶ تا ۸)